



بیاناتِ خوشتر



۲۰۱۷

44 ویں مجلس

ماہنامہ گیارہویں شریف



حافظ محمد ابراہیم خوشتر

شیخ طریقت، رہبر شریعت، مبلغ اسلام
حضرت علامہ مولانا

صدیق قادری رضوی حامدی

زیر پرستی

شہزادہ علامہ خوشتر، پیر طریقت حضرت علامہ مولانا محمد مسعود اظہر قادری رضوی
سجادہ نشین خوشتر

زیر سایہ

شہزادہ علامہ خوشتر حضرت صاحبزادہ الحاج محمد میاں خوشتر صدیق قادری
خلیفہ تاج الشریعہ



مولانا محمد ابراہیم خوشتر میموریل سوسائٹی
سنی رضوی سوسائٹی انٹرنیشنل

بَاقِی

مکتبہ دارالرضا

عالمی روحانی مرکز دارالرضا انٹرنیشنل جھنگ سٹی

TEL: +92 300 6504263, +44 778 9699501

www.darulraza.net, Email: darulraza@gmail.com

بِسْمِ اللَّهِ الرَّحْمَنِ الرَّحِيمِ

الْصَّلَاةُ وَالسَّكِينَةُ
بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

نام کتاب:..... بیانات خوشتر ”رحمۃ اللہ تعالیٰ علیہ“ (قسط ۶۵)

اسپیکر:..... حضرت علامہ مولانا محمد ابراہیم خوشتر قادری ”رحمۃ اللہ تعالیٰ علیہ“

موضوع:..... ماہانہ گیارہویں شریف۔ ماباد ویں مجلس

زیر سرپرستی:..... شہزادہ علامہ خوشتر حضرت مولانا محمد مسعود اظہر سجادہ نشین

زیر سایہ:..... شہزادہ علامہ خوشتر حضرت صاحبزادہ الحاج محمد میاں خلیفہ تاج الشریعہ

زیر نگرانی:..... حضرت علامہ مولانا مفتی ابولعمان عرفان شریف مدنی

با اہتمام:..... مولانا محمد ابراہیم خوشتر میموریل سوسائٹی

سنی رضوی سوسائٹی انٹرنیشنل

تحریر و ترتیب:..... حافظ محمد اصغر عطاری (شعبہ تحریات دارالرضا انٹرنیشنل)

صفحات:..... 7

پبلشر:..... مکتبہ دارالرضا جھنگ سٹی

﴿جملہ حقوق بحق ناشر محفوظ ہیں﴾

مکتبہ دارالرضا

عالمی روحانی مرکز دارالرضا انٹرنیشنل

بستی شہنی والی، وارڈ نمبر 7، پرانا چنیوٹ روڈ، جھنگ سٹی

TEL: +92 300 6504263, +44 778 9699501

www.darulraza.net, Email: darulraza@gmail.com

نحمدہ ونصلی علی رسولہ الکریم ۝ فاعوذ باللہ من الشیطن

الرجیم ۝ بسم اللہ الرحمن الرحیم ۝

قال اللہ تبارک وتعالیٰ فی شانِ حبیبہ ۝ ان اللہ وملئکتہ یصلون

علی النبی ۝ یاایہاالذین امنو صلوا علیہ وسلموا تسلیما ۝

اللہم صل علی سیدنا ومولانا محمد وعلی ال سیدنا ومولانا

محمد وبارک وسلم

﴿ماہانہ گیارہویں شریف۔ ۷۷ ویں مجلس﴾

انسان پر جب تک کہ اُس پر اللہ کا خاص کرم نہ ہو، اللہ کے کرم کے بغیر، اللہ

کے فضل کے بغیر، اُس کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم کے کرم کے بغیر، بزرگانِ دین

کی توجہ کے بغیر یاد رکھئے کہ آدمی منزل پر پہنچ کر دھتکار دیا جاتا ہے۔ عبادت ہوتی ہے

مگر رد کردی جاتی ہے، نمازیں پڑھی جاتی ہیں مگر لوٹا دی جاتی ہیں، فرائض ادا کئے

جاتے ہیں مگر قبول نہیں ہوتے جب تک کہ حضرت محمد مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی

محبت کی مہر اُس پر نہ ہو۔ بزرگانِ دین کا پٹہ اور زنجیر جب تک گلے میں نہ ڈال لی

جائے۔ خلوص، محبت اور ایمان کے ساتھ جب تک آدمی کام نہ کرے اُس وقت تک

میرے دوستو چاہے وہ کسی کی نظر میں کام کتنا ہی کیوں نہ ہو لیکن اللہ اور اُس کے رسول

کی بارگاہ میں اُس کام کا کوئی شمار نہیں۔

بزرگو، عزیزو، دوستو، بہنو اور بھائیو! اللہ مجھے اس زمین میں لے آیا۔ خدا

کرے کہ آپ کا ذوق اور آپ کا شوق سلامت ہو۔ میری نظر میں سرکارِ دو عالم صَلَّی اللہ تَعَالٰی عَلَیْہِ وَاٰلِہٖ وَسَلَّم کی وہ حدیث ہے کہ سونے والا جب اپنے بستر پر جائے تو وہ مسلمان ہوگا لیکن جب اُس کی آنکھ کھلے گی تو وہ کافر ہوگا۔

نوجوانوں، عزیزو، دوستو میرے پیارو! وہ وقت یہی ہے، صبح کو آدمی کچھ ہوتا اور شام کو کچھ ہوتا ہے۔ کس قدر عجیب و غریب بات ہے کہ حضور محکوم شیخ شرف الدین احمد محی رحمۃ اللہ تَعَالٰی عَلَیْہِ لکھتے ہیں اپنے مکتوبات میں کہ سرکارِ دو عالم صَلَّی اللہ تَعَالٰی عَلَیْہِ وَاٰلِہٖ وَسَلَّم نے ارشاد فرمایا کہ

”ایک زمانہ آئے گا مسجد میں نمازی تو ہوں گے لیکن مسلمان کوئی نہ ہوگا“

اللہ اکبر! عزیزو، دوستو پناہ مانگو اُس وقت سے اور عرض کرو کہ الہ العالمین ایسے وقت سے اور ایسے فتنہ و فساد کے زمانے کے آنے سے پہلے تو ایمان کے ساتھ ہمارا خاتمہ بالآخر فرما۔ آمین

خوش نصیب ہیں وہ لوگ کہ جو اس زمانے کے مکرو فریب سے اپنے دامن کو بچا کر خدا کی رحمت کے سائے میں جا کر لیٹ گئے، بلکہ یوں کہتے کہ اللہ تبارک و تعالیٰ نے انہیں چن لیا اور وہ اللہ کے فضل و کرم سے اور حضرت محمد مصطفیٰ صَلَّی اللہ تَعَالٰی عَلَیْہِ وَاٰلِہٖ وَسَلَّم کی نسبت کی برکت سے اللہ رب العالمین کی رحمت کے سائے میں آ گئے۔

بزرگو، عزیزو، دوستو! گیارہویں شریف کی مجلس مجھے میری اور یہ چوالیسویں گیارہویں شریف ہے جس میں حاضری کی سعادت مجھے حاصل ہو رہی ہے۔ میں خوش نصیب ہوں اور میں ہی نہیں بلکہ آپ بھی خوش نصیب ہیں۔ خداوند تعالیٰ حضور

غوثِ اعظم رَحْمَةُ اللّٰهِ تَعَالٰی عَلَیْہِ کے فیضان کو جو اعلیٰ حضرت رَحْمَةُ اللّٰهِ تَعَالٰی عَلَیْہِ سے ہمیں ملا ہے اس کو سلامت رکھے اور یہ سلسلہ جو اس جامع مسجد میں جاری ہے خدا کرے کہ ہمیشہ جاری رہے۔ مجھے خوشی ہے اُن دوستوں کے متعلق کہ جنہوں نے میرے جانے کے بعد جمعرات کے حلقہ ذکر کے سلسلے کو جاری رکھا۔ میں دل سے دعائیں کرتا ہوں اُن کے لئے کہ جو لوگ گیارہویں شریف کی مجلس قائم کرنے کے لئے کوشش کرتے رہے ہیں اور امید ہے کہ آئندہ بھی وہ کوشش کرتے رہیں گے۔

عزیزو، دوستو! خوب یاد رکھئے کہ میرا آپ کا تعلق نہ دنیا کے مال کا ہے، یہ آپ یاد رکھئے کہ میرے بارے آپ جو کچھ بھی کہہ لیں مجھے اس سے کوئی فرق نہیں پڑتا۔ میرا آپ کا کنکشن صرف اس بات کا ہے کہ میں شہنشاہِ بغداد کی بارگاہ کا ایک ادنیٰ غلام (یہاں حضرت مولانا خوشتر علیہ الرحمۃ نے اپنے لئے ”کتے“ کا لفظ استعمال کیا لیکن ہم ازراہ ادب الفاظ کو تبدیل کر رہے

ہیں) ہوں۔ ہر وہ آدمی جو خلوص نیت اور محبت کے ساتھ شہنشاہِ بغداد حضور غوثِ پاک رَحْمَةُ اللّٰهِ تَعَالٰی عَلَیْہِ سے محبت کرنے والا ہوگا، اعلیٰ حضرت رَحْمَةُ اللّٰهِ تَعَالٰی عَلَیْہِ کی عقیدت جس کے دل میں ہوگی وہ میرا بھائی ہے وہ میرا عزیز ہے۔ یہی میرا جذبہ ہے، یہی میرا ذوق ہے، یہی میرا شوق ہے اور اسی شوق کے ساتھ میں کسی کے ساتھ ملتا ہوں تو اسی جذبے کے ساتھ ملتا ہوں۔

عزیزو، دوستو! اپنی زبان کو کنٹرول میں رکھو، اپنے دلوں کو قابو میں رکھو، خداوند عالم ہمیں خلوص عطا فرمائے۔ آج کا دن میرے لئے اچھا دن ہے کہ آج میں اپنے عزیزوں سے، دوستوں سے ایک اچھے ماحول میں مل رہا ہوں۔ دوستو یاد رکھو کہ

دین کے کام کے لئے ایک جگہ اکٹھا ہو جانا یہ بھی بہت مشکل ہے۔ اور ایسے وقت میں آنا جس میں دین کام کریں یہ تو بھی مشکل ہے اور ایسا وقت ملنا بھی تو غنیمت ہے۔ ایک ایسا وقت آنے والا ہے کہ جس میں کچھ نہیں کہا جاسکتا کہ نہ جانے کیا حالات ہوں گے؟ اور اُس وقت کیا پریشانی ہوگی؟ کیا ماحول ہوگا؟

الہ العالمین! ہماری یہ نیکیاں قبول فرما اور جو لوگ تیرے راستے پر چل رہے ہیں یا چلنے کا ارادہ کرتے ہیں انہیں مضبوط کر دے۔ ان کو خلوص، ذوق اور شوق عطا فرما۔ آمین

آج کی اس مجلس میں بہت سے لوگ موجود ہیں اور میری یہ نگاہیں بہت سے لوگوں کو ڈھونڈ رہی ہیں۔ بہت سے دوست اس میں نظر آ رہے ہیں اور بہت سے ایسے بھی ہیں جو آج نظر نہیں آتے۔ میرا دل غمگین ہے، میں محسوس کرتا ہوں کہ بہت سے دوست پچھڑ گئے۔ ہمارے عزیز دوستوں نے آپ جانتے ہیں، آپ کو معلوم ہے کہ بھائی احمد

صاحب رَحْمَةُ اللهِ تَعَالٰی عَلَیْہِ جَنُہُوں نے 1965ء سے لے کر اور 69ء جب تک میں یہاں رہا دین کے ہر کام میں لبیک کہتے رہے۔ سنی رضوی سوسائٹی، سنی رضوی اکیڈمی اور اس کے علاوہ جتنے بھی پروگرام بنائے گئے، پروگرام یہی کرتے رہے اور موصوف سب سے آگے رہے۔ انہیں اس وقت میری نگاہ ڈھونڈ رہی ہے اور وہ ہماری محفل میں نظر نہیں آتے۔ میں یہ سمجھتا ہوں کہ اللہ تعالیٰ نے اُن پر فضل فرمایا، اُن کی نیکیاں قبول کر لیں اور اللہ تعالیٰ نے انہیں وہ درجہ عطا فرمایا جو کروڑوں میں سے کسی نہیں ملتا۔ ایمان پر اُن کا خاتمہ ہوا۔ الہ العالمین اُن کی قبر پر اپنی رحمت کی بارش کر دے اور اُن کی

نیکیوں کو قبول فرما اور ہمیں توفیق دے کہ ہم بھی تیرے دین کے سچے راستے پر چل کر
سچائی کو قبول کریں اور ہم سب کا خاتمہ ایمان پر فرما۔

آمین بجاہ النبی الامین صلی اللہ تعالیٰ علیہ وسلم

وَعَلَى الْإِسْلَامِ جَدِيدًا

الْإِسْلَامِ جَدِيدًا

مکتبہ دارالرضا

قرآن پاک ترجمہ، تفاسیر، کتب احادیث
عطریات، ٹوپی، تسبیح، عمامہ چادر
مسواک وغیرہ



روحانی عملیات سے متعلقہ تمام اشیاء دستیاب ہیں



عالمی روحانی مرکز دارالرضا

لبستی شہنی والی وارڈ نمبر 7 پرانا چینوٹ روڈ نزد کھجی گراؤنڈ جھنگ شہر

0300-6504263
0310-7911391

حافظ محمد عثمان عطاری

